



துணை முதலமைச்சர் உதயநிதி ஸ்டாலின் அவர்கள், நேற்று முன்தினம் (13.11.2024) சென்னை கிண்டி கலைஞர் நூற்றாண்டு உயர் சிறப்பு மருத்துவமனையில் நோயாளியின் உறவினர் ஒருவரால் தாக்கப்பட்டதால், அறுவை சிகிச்சை மேற்கொள்ளப்பட்டு தற்போது தீவிர சிகிச்சை பிரிவில் சிகிச்சை பெற்று வரும் கலைஞர் நூற்றாண்டு உயர் சிறப்பு மருத்துவமனை மருத்துவர் பாலாஜி அவர்களை நேரில் பார்வையிட்டு, அவரது குடும்பத்தினருக்கு ஆறுதல் கூறியதுடன், முதலமைச்சர் அவர்கள் எடுத்துள்ள நடவடிக்கைகள் குறித்து குடும்பத்தினரிடமும் மருத்துவர்களிடமும் தெரிவித்தார். இந்நிகழ்வின்போது மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன், மருத்துவம் மற்றும் மக்கள் நல்வாழ்வுத்துறை கூடுதல் தலைமைச் செயலாளர் திருமதி.சுப்ரியா சாகு, சிறப்புத்திட்ட செயலாக்கத்துறை செயலாளர் மருத்துவர் தாரேஸ் அகமது, மருத்துவக் கல்வி மற்றும் ஆராய்சி இயக்குநர் மரு. சங்குமணி, கலைஞர் நூற்றாண்டு உயர் சிறப்பு மருத்துவமனை இயக்குநர் மரு.பார்த்தசாரதி மற்றும் மருத்துவர்கள் உடன் உள்ளனர்.

மருத்துவர் சங்கம் அறிவித்த வேலை நிறுத்தம் முடிவற்று சுமுகத் தீர்வு காணப்பட்டது!

சென்னை, நவ. 15 - மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் தலைமையில் நேற்று முன்தினம் (13.11.2024) தமிழ்நாடு அனைத்து மருத்துவம் மற்றும் செவிலியர் சங்க நிர்வாகிகளுடன் பேச்சு வார்த்தை நடத்தப்பட்டு சுமுகத் தீர்வு எட்டப்பட்டது.

பின்னர் அமைச்சர் மா. சுப்பிரமணியன் செய்தியாளர்களிடம் தெரிவித்ததாவது:

நேற்று முன்தினம் காலை 10.30 மணியளவில் கலைஞர் நூற்றாண்டு உயர் சிறப்பு மருத்துவ மனையில் ஒரு அசம்பாவிதம் நடைபெற்றது. பெருங்கதாரை சேர்ந்த விக்கினேஷ் என்ற இளைஞர் கலைஞர் நூற்றாண்டு உயர் சிறப்பு மருத்துவமனையில் புற்று நோயியல் துறை மருத்துவர் பாலாஜி என்பவரை தாக்கி, அவர் மறைந்து கொண்டிருந்த சிறு கத்தியின் மூலம் 7 இடங்களில் பலத்த காயத்தை ஏற்படுத்தியிருந்தார்.

அவரை உடனடியாக பணியாற்றிய ஊழியர்கள் பிடித்து காவல்துறையிடம் ஒப்படைத்தார்கள். காவல்துறையினர் அவரை அருகில் உள்ள காவல் நிலையத்திற்கு கொண்டு சென்று விசாரணை மேற்கொண்டு வருகின்றனர்.

தாக்குதலுக்குள்ளான மருத்துவர் பாலாஜி அதிதீவிர சிகிச்சை

அமைச்சர் மா.சுப்பிரமணியன் பேட்டி!

பிரிவில் அனுமதிக்கப்பட்டு சிகிச்சை பெற்று வருகிறார். அந்த மருத்துவர் தற்போது நலமுடன் உள்ளார். சிறிது நேரத்திற்கு முன்னர் காவலாளர் காட்சி மூலம் என்னிடம் உரையாற்றினார். இந்த சந்திப்பு முடிந்தவுடன் அவரை பார்க்க செல்ல உள்ளேன். இந்த மருத்துவர் தமிழ்நாட்டில் உள்ள பல்வேறு மருத்துவமனைகளில் பணியாற்றி சிறப்பான சேவை யினை பொதுமக்களுக்கு வழங்கி யுள்ளார். விக்கினேஷ் என்பவரின் தாயார் காஞ்சனா என்பவர் கடந்த 6 மாதங்களாக அந்த மருத்துவமனையில் முற்றிய நிலையிலான புற்றுநோய் பாதிப்பிற்கு சிகிச்சை பெற்று வருகிறார். அவருக்கு ஏற்கனவே 6 முறைக்கு மேல் கீமோதெரபி சிகிச்சைகள் அளிக்கப்பட்டுள்ளன.

ஆனால் விக்கினேஷ் தனது தாய்க்கு சரியான சிகிச்சை அளிக்கப்படவில்லை என்று மருத்துவரிடம் வாக்குவாதம் செய்து தகராறு செய்துள்ளார். இந்த போக்கு மிகவும் வன்மையாக கண்டிக்கத்தக்கது. அரசு மருத்துவர்கள் மிகச் சிறந்த வகையில் ஆதரவளிப்பதற்கு சேவை மனப்பான்மையோடு பணியாற்றிக் கொண்டிருக்கிறார்

கள். குறிப்பாக கொரோனா பேரிடர்கள்களில் சிறப்பாக பணியாற்றி பொதுமக்களின் நம்பிக்கையினை பெற்ற மருத்துவர்களாக அரசு மருத்துவர்கள் உள்ளனர். எந்த மருத்துவர்கள் வேண்டும் என்றே சிகிச்சை அளிப்பதில் தவறு இழைக்கமாட்டார்கள். காவல்துறையினர் உடனடியாக அவரை கைது செய்து அவர்மட்டும்தான் வந்தாரா. இல்லை அவருடன் வேறு யாரேனும் வந்தார்களா என்று விசாரணை நடத்தி வருகின்றனர். வேறு யாரேனும் சம்பந்தப்பட்டிருந்தால் அவர்களின் மீதும் அதிகபட்சமான நடவடிக்கையினை எடுக்க தமிழ்நாடு முதலமைச்சர் அவர்கள் அறிவுறுத்தியுள்ளார். தமிழ்நாடு துணை முதலமைச்சர் அவர்களும் மருத்துவர் பாலாஜி அவர்களை நேரடியாக சந்தித்து அவருடைய தாய், மனைவி மற்றும் மகள் ஆகியோருக்கு ஆறுதல் தெரிவித்தார்.

இந்த சம்பவம் நடைபெற்ற பின்பு ஒரு சில மருத்துவர் சங்கங்கள் சார்பில் வேலை புறக்கணிப்பும் மற்றும் போராட்டங்களை அறிவித்திருந்தார்கள். உடனடியாக நானும் துறையின் செயலாளர், காவல்துறை உயரவர்களுடன் சம்மந்த

தப்பட்ட சங்க நிர்வாகிகளை அழைத்து மாலை 4 மணிமுதல் சுமார் 2 மணிநேரம் வரை அவர்களுடன் பேசி, அவர்களுடன் இன்னமும் மருத்துவர்களுக்கு கூடுதல் பாதுகாப்பு மற்றும் பல்வேறு விஷயங்களை சொல்லியிருக்கிறார்கள். ஏற்கெனவே தமிழ்நாடு அரசு அவர்களுக்கு வெளிப்படைத்தன்மைமயுடன் பல்வேறு விஷயங்களை செய்து வருகிறது. அவர்கள் தமிழ்நாடு அரசிடம் கேட்டது மருத்துவமனைகளில் கூடுதல் பாதுகாப்பு வழங்க கோருவது, குறிப்பாக கலைஞர் நூற்றாண்டு உயர்சிறப்பு மருத்துவமனையில் தமிழ்நாடு முதலமைச்சர் அவர்களின் அறிவுறுத்தலுக்கேற்ப இம்மருத்துவமனையில் Out post தற்போது தொடரப்பட்டிருக்கிறது. அதுமட்டுமல்லாமல் நமது காவல்துறை தலைவர் அவர்கள் தமிழ்நாட்டில் வேறு எந்த மருத்துவமனையிலாவது out post தேவைப்படுமானால் அமைத்து தருவதற்குரிய நடவடிக்கைகள் மேற்கொள்ளப்படும் என்று தெரிவித்திருக்கிறார்கள்.

தமிழ்நாட்டில் உள்ள 2,286 ஆரம்ப சுகாதார நிலையங்களில் முதல்முறையாக சிடிஷி கேமராகளை பொறுத்தும் பணியினை கடந்த 3 மாதங்களாக செய்து வருகிறோம். அனைத்து ஆரம்ப சுகாதார நிலையங்களிலும் சிடிஷி கேமராக்கள் பொறுத்தப்பட்டு விட்டன. அதற்கு சர்வர் மட்டுமே பொறுத்தப்பட்டு வேண்டும். அந்தப்பணிகளும் மிக விரைவில் முடிக்கப்பட்டு சிடிஷி கேமராக்கள் அனைத்து ஆரம்ப சுகாதார நிலையங்களிலும் செயல்பட உள்ளது. ஏற்கெனவே மருத்துவக்கல்லூரி மருத்துவமனைகளிலும், வட்டார அரசு மருத்துவமனைகளிலும், மாவட்ட அரசு தலைமை மருத்துவமனைகளிலும் சிடிஷி கேமரா என்பது இருக்கின்றது.

மருத்துவ சங்கங்களை சேர்ந்த நிர்வாகிகள் கூடுதலாக சொன்னது. நோயாளிகளுடன் வரும் உதவியாளர்களின் எண்ணிக்கையை குறைக்க வேண்டும் அல்லது வரன்முறைப்படுத்த வேண்டும் என்று சொல்லியிருக்கிறார்கள். ஏற்கெனவே சென்னை இராஜ்கொந்தி அரசு பொது மருத்துவமனையில் உள்ள நோயாளிகளுடன் உடனி



நாகை மாவட்டம் திருக்குவளை அண்ணா பல்கலைக்கழக பொறியியல் கல்லூரியில் உயர் கல்வித்துறை அமைச்சர் கோவி.செழியன் மாணவர்களிடம் குறைகளைக் கேட்டறிந்தார்.

கடலூர் மாவட்டத்திலுள்ள நூலகங்களுக்கு

ரூ. 1 லட்சம் மதிப்பில் கலைஞர் நூற்றாண்டு நிறைவு மலர்!

கோ.ஐயப்பன் எம்.எல்.ஏ. வழங்கினார்!

கடலூர், நவ. 15- கடலூர் மாவட்ட நூலகங்களுக்கு ரூ. 1 லட்சம் மதிப்பிலான புத்தகங்களை கடலூர் சட்டமன்ற உறுப்பினர் கோ.ஐயப்பன் வழங்கினார்.

கடலூர் மாவட்டத்தில் உள்ள நூலகங்களுக்குப் புத்தகங்களைக் கொண்டு ரூ.1 லட்சம் மதிப்பில் 'தமிழினத் தலைவர் கலைஞர் நூற்றாண்டு நிறைவு மலர்' புத்தகம் வழங்கும் நிகழ்ச்சி கடலூர் மாவட்ட மைய நூலகத்தில் வழங்கப்பட்டது.

நிகழ்ச்சிக்கு மாவட்ட நூலக அலுவலர் சக்திவேல்

தலைமை தாங்கினார். சிறப்பு அழைப்பாளராக கடலூர் சட்டமன்ற உறுப்பினர் கோ.அய்யப்பன் கலந்து கொண்டு ரூ.1 லட்சம் மதிப்பில் 'தமிழினத் தலைவர் கலைஞர் நூற்றாண்டு நிறைவு மலர்' புத்தகம் வழங்கும் நிகழ்ச்சிக்கு மாவட்ட மைய நூலகத்தில் வழங்கப்பட்டது. தொடர்ந்து அவர், அந்த புத்தகங்களை மாவட்டத்தில் உள்ள அனைத்து

நூலகங்களுக்கும் வழங்குமாறு அறிவுறுத்தினார். நிகழ்ச்சியில் கூட்டுறவு சங்க தலைவர்கள் ஆதிபெருமாள், ரவிச்சந்திரன், அரசு ஒப்பந்ததாரர் ராஜசேகர், மைய நூலகர்கள் ஆறுமுகம், கல்பனா, பர்குணன், இந்திரா காந்தி, சண்முகசுந்தரம், வாசகர் வட்ட தலைவர் பாஸ்கரன், எழுத்தாளர் கள் பால்கி, ராஜா உள்பட பலர் கலந்து கொண்டனர்.



கடலூர் மாவட்டத்தில் உள்ள நூலகங்களுக்கு புத்தகம் வழங்கும் நிகழ்ச்சி கடலூர் மாவட்ட மைய நூலகத்தில் வழங்கப்பட்டது. நிகழ்ச்சிக்கு மாவட்ட நூலக அலுவலர் சக்திவேல் தலைமை தாங்கினார். சிறப்பு அழைப்பாளராக கடலூர் சட்டமன்ற உறுப்பினர் கோ.அய்யப்பன் கலந்து கொண்டு ரூ.1 லட்சம் மதிப்பில் 'தமிழினத் தலைவர் கலைஞர் நூற்றாண்டு நிறைவு மலர்' புத்தகத்தை மாவட்ட மைய நூலகத்திற்கு வழங்கினார். தொடர்ந்து அவர், அந்த புத்தகங்களை மாவட்டத்தில் உள்ள அனைத்து நூலகங்களுக்கும் வழங்குமாறு அறிவுறுத்தினார். நிகழ்ச்சியில் கூட்டுறவு சங்க தலைவர்கள் ஆதிபெருமாள், ரவிச்சந்திரன், அரசு ஒப்பந்ததாரர் ராஜசேகர், மைய நூலகர்கள் ஆறுமுகம், கல்பனா, பர்குணன், இந்திரா காந்தி, சண்முகசுந்தரம், வாசகர் வட்ட தலைவர் பாஸ்கரன், எழுத்தாளர்கள் பால்கி, ராஜா உள்பட பலர் கலந்து கொண்டனர்.

திராவிட இயக்க தீரர்கள் நினைவு நாள்

வெங்கிடங்கால் சந்தானம்

நவம்பர் 15 (2005)



நாகை மாவட்டக் கழக முன்னோடிகளில் ஒருவர். ஒன்றியப் பெருந்தலைவர், ஒன்றிய தி.மு.க. அனைத்தலைவர் உள்ளிட்ட பொறுப்புகளில் பணியாற்றியுள்ளார்.

நெருக்கடி நிலையின்போது மிசாவில் கைதாகி ஓராண்டு சிறையில் இருந்தவர்.

கழகம் நடத்திய அனைத்து போராட்டங்களிலும் பங்கேற்று பலமுறை சிறை சென்றுள்ளார்.

1967ஆம் ஆண்டு தலைவர் கலைஞர் சைதை தொகுதியில் போட்டியிட்டபோது தலைவர் கலைஞர்மீது மாற்றுக் கட்சியினர் தாக்குதல் நடத்தியபோது கலைஞரை உடனிருந்து பாதுகாத்தவர்களில் இவரும் ஒருவர்.

தலைமைக் கழகம்

தி.மு.க.

தி.மு.க. விவசாய அணி

மாவட்ட, மாநகர அமைப்பாளர்கள் கூட்டம்!

தி.மு.க. விவசாய அணிச் செயலாளர் ஏ.கே.எஸ்.விஜயன் அறிவிப்பு!

தி.மு.க. விவசாய அணி மாவட்ட, மாநகர அமைப்பாளர்கள் கூட்டம் 18-11-2024 திங்கட்கிழமை, மாலை 3.00 மணி அளவில் ஈரோடு மாவட்டக் கழக அலுவலகமான "கலைஞர் அறிவாலயத்தில்" கழக விவசாய அணித் தலைவர் என்.கே.கே.பெரியசாமி அவர்கள் தலைமையில், ஈரோடு தெற்கு மாவட்டச் செயலாளரும் வீட்டு வசதித் துறை அமைச்சர் எஸ்.முத்துசாமி மற்றும் விவசாய அணி துணைத் தலைவர்கள் இரா.தமிழ்மணி, எஸ்.கே.வேதரத்தினம் விவசாய அணி இணைச் செயலாளர்கள் எஸ். அப்துல்காதிர், நாகை ஆர்.அருட்செல்வன், கள்ளப்பட்டி மணி, மா.முத்துராமலிங்கம், பா.செந்தமிழ்செல்வன், எஸ்.பி.தர்மலிங்கம், குறிஞ்சி என்.சிவகுமார் விவசாய அணி துணைச் செயலாளர்கள் முதுகுளத்தூர் கே.முருகவேல், ஆர்.டி.ஏ.ஆதிசேஷன், மதுரை ஆர்.கணேசன், கீழ்ப்பாவூர் கு.செல்வப்பா, கிருஷ்ணகிரி டேம் டி.வெங்கடேசன், டி.எம். அரியப்பன், தஞ்சை ஜித்து (எ) ராஜரத்தினம், வி.என். மணி, இராமநாதபுரம் என்.நல்லசேதுபதி, திருப்பத்தூர் கே.புருஷோத்தமன், கள்ளக்குறிச்சி த.சித்தார்த்தன், கூட்பட்டி சுப்பிரமணியன், பா.குணசேகரன் ஆகியோர் முன்னிலையில் நடைபெறும்.

இக்கூட்டத்தில் தி.மு.க. விவசாய அணி மாவட்ட, மாநகர அமைப்பாளர்கள் மட்டும் தவறாமல் கலந்து கொள்ள வேண்டுகிறேன்.

பொருள்: நவம்பர் 27 -தமிழ்நாடு துணை முதலமைச்சர் கழக இளைஞர் அணிச் செயலாளர் அவர்களின் பிறந்த நாள், அணியின் வளர்ச்சி ஆக்கப் பணிகள் -குறித்து.

"அண்ணா அறிவாலயம்" சென்னை - 600 018 நாள்- 13.11.2024

ஏ.கே.எஸ்.விஜயன், செயலாளர், தி.மு.க. விவசாய அணி.

திராவிட இயக்க தீரர்கள் நினைவு நாள்

புதுக்கோட்டை டி. சுந்தரம்

நவம்பர் 15 (2012)



புதுக்கோட்டை நகரக் கழக முன்னோடிகளில் ஒருவரான இவர், 25 ஆண்டுகள் தொடர்ந்து நகரக் கழகத் துணைச் செயலாளராக பொறுப்பு வகித்து கழகப் பணியாற்றியவர்.

புதுக்கோட்டை நகர்மன்ற உறுப்பினராக தொடர்ந்து 25 ஆண்டுகளாக பணியாற்றி அப்பகுதி மக்களின் நன்மதிப்பைப் பெற்றவர்.

புதுக்கோட்டை அர்பன் கூட்டுறவுப் பண்டகச் சாலையில் தொடர்ந்து இயக்குநராகவும் - ஒருமுறை துணைத்தலைவராகவும் பொறுப்பு வகித்தவர்.

கழகம் அறிவித்த அனைத்துப் போராட்டங்களிலும் கலந்து கொண்டு சிறை சென்றவர்.

"உழைப்பும், தியாகமும், நேர்மையும் இருந்தால் மட்டுமே உள்ளூரில் தொடர்ந்து நகர்மன்ற உறுப்பினராக வரமுடியும் என்பதை நிரூபித்தவர்.

தலைமைக் கழகம்

தி.மு.க.